

తెలుగు కళాసమితి న్యూజెర్సీ
రాజాలక్ష్మీ ఫౌండేషన్ వారి కథల పోటీకి
బహుమతి పొందిన కథ.

శ్రీ ఘటన • నందం రమారావు

తాకాలం కావడంవల్ల త్వరగానే చీకటి పడిపోయింది. సాయంత్రం ఏడుగంటలకే ఎంతో రాత్రయినట్టుగా వుంది.

మాచమ్మ చేతికర్ర ఆసరాతో కళ్ళు కనిపించక కుంటుకుంటూ నడుస్తోంది. ఆమె చేతిలో పళ్ళెమొకటి వుంది. ఆ పళ్ళెం ఖాళీగా వుంది!

చలిగా వుంది. వీధి దీపాలు వెలగడలేదు. నందులూ, గొందులూ, పందులు, బురద. ఏ వీధి చూసినా రోతగానే వుంది. మాచమ్మ నెమ్మదిగా నడుచు కుంటూ వస్తోంది. చలికి వణికిపోతోంది. శరీరమంతా ముడతలు పడి ఎముకలు కనిపిస్తున్నాయి. కట్టుకున్న నేత చీర చినిగిపోయింది. చీకటిగా వుంది. నడుస్తోంది. ఓ ఇంటిముందు అగింది. "అమ్మా! కాస్త అన్నం పెట్టు తల్లీ!" "పోవే. పో... వెళా పాళా లేదు." "కాస్త అన్నం పెట్టు తల్లీ. నీకు పుణ్యముంటుంది." "పోవే. నీక్కదూ చెప్పేది." మాచమ్మ నిట్టుర్చింది. కదలలేక కదిలింది. కాళ్ళు తడబడుతున్నాయి. అయినా, మాచమ్మ ఎలాగో నడుస్తోంది. నడవక తడవడం లేదు. మాచమ్మ నడుస్తోంది. మరో ఇంటిముందు అగింది. "అమ్మా! కాస్త అన్నం పెట్టుతల్లీ! రెండు రోజులనుంచీ అన్నం లేదు." ఆ ఇంటిలోంచి కూడా సమాధానం లేదు. అంటే మనుషుల్లేరనే అర్థం? కాదు. వున్నారు. వారంతా ఆనందంలో మునిగిపోయి వున్నారు. ఆ ఇంటి లోపల ఎవరో ఎవరీమీదనో 'జోక్' విసిరారు. నలభైయేళ్ళ స్త్రీ పమిట జారవిడుచుకుని మరి నవ్వుతోంది! "అమ్మా! పొద్దున్న మిగిలించేదైనా వుంటే కాస్త అన్నం పెట్టు తల్లీ" మాచమ్మ శక్తివంతా కూడదీసుకుని మరి అడిగింది. లోపల వున్నవారంతా స్వర్ణానికి గజం దూరంలో వున్నారు. అంచేత, ఆ పుణ్యాత్ములకి ఈ పాపపు ఆకలి

నాదం వినిపించదు. ఒకవేళ వినిపించినా పలకరు. చలి కొరికిస్తోంది. చేతులు కొంకర్లు పోతున్నాయి. కాళ్ళకు రాళ్ళు గుచ్చుకుని ప్రాణం పోయినట్టుగా వుంది. చెవుల్లో హోరుగా వుంది. కళ్ళు తిరుగుతున్నాయి. చాలాసేపు ఆ ఇంటిముందు మాచమ్మ నిలబడింది. మూసివున్న ఆ ఇంటి తలుపులు తెరచుకోలేదు. మాచమ్మ అక్కడనుండి భారంగా కదిలింది. అడుగు తీసి అడుగు వెయ్యలేకపోతోంది. రెండురోజుల నుంచీ అన్నం లేదు. మంచినీళ్ళు తాగి గడుపుతోంది. పని చేసుకుని చిల్లర దబ్బాలు సంపాదిద్దామన్నా వీల్లేదు. చూపు సప్తంగా ఆనడు. కర్ర సహాయం లేనిదే నడవలేదు. ఇంకేవిధంగా తనను తాను పోషించుకోగలదు? ఇల్లు లేదు. ఒకవ్వధుంది అద్ది ఇల్లు! కొడుకు పోవడంతో అదీ పోయింది! మాచమ్మ ఖాళీ పళ్ళాన్ని ఎండిపోయిన పొట్టకు ఆనించుకుంది. అంతమాత్రాన ఆమె ఆకలి తీరుతుందా? తీరదు! తూలుకుంటూ తూలుకుంటూ నడిచి రోడ్డెక్కింది. ఆ రోడ్డంతా ఎంతో అట్టహాసంగా వుంది. సంబరంగా వుంది. కోలాహలంగా వుంది. లైట్లు కాంతిలో ఆ ప్రదేశమంతా పట్టవగల్గి వుంది. కార్లు, జనం... హడావుడి...

పోలీసు బందోబస్తు. వేదికమీద ఓ నాయకుడు గంభీరంగా ఉపన్యాసమిస్తున్నాడు. "ఈనాడు మన దేశం తీవ్రమైన సంక్షోభంలో వుంది. ఎటుచూసినా అల్లర్లు ... సమ్మెలు ... నిజమే... ఈనాడు మనం కష్టాల్లో వున్నాం... అయితే, ఈ కష్టాలు కలకాలం వుండవు. నేను వచ్చే నెలలో సాంస్కృతిక ఉత్సవాల్లో పాల్గొనడానికి విదేశాలు వెడుతున్నాను. అక్కడ వారి సాంప్రదాయాలనూ, పద్ధతులనూ అవగాహన చేసుకుని..." గుంపులో ఎవరో అంటున్నారు - "అమ్మా! ఇస్తాడు మనకు కావలసింది మీ విదేశీ పర్యటన కాదు. మన దేశంలో ప్రజలు సుఖంగా వుండడం... అదాలోచించండి." నాయకుని ఉపన్యాసం సుద్దీర్ఘంగా సాగుతోంది. జనం చప్పట్లు కొడుతున్నారు. అయ్యవారు మెళ్ళేవున్న దండలను చేత్తో సవరించుకుంటూ నవ్వుకుంటున్నారు. మాచమ్మ ఆ ఉపన్యాసం వింటూ ఆకలి మరచిపోయింది. ఆ నాయకుడు ఎవరో కూడా గుర్తు పట్టగలిగింది. అప్రయత్నంగా మాచమ్మ కళ్ళల్లో నీళ్ళు తిరిగాయి. బావురుమని ఏద్యా అనిపించింది. చినిగిపోయిన చీర కొంగుతో కళ్ళు వత్తుకుంది. సరిగ్గా సంవత్సరం క్రితం - ఇక్కడ ఇదే వేదికమీద అసంఖ్యాకమైన జనసమూహంలో వేదికమీద మాచమ్మ బితుకు బితుకుమంటూ కూర్చుని వుంది. ఆమె మెడనిండా దండలు. ప్రజలు జయజయధ్వనాలు. ఆనాడు ఇంతకంటే ఎక్కువమంది వున్న జన సమూ

హంలో. ఇస్తాడు ఉపన్యాసమిస్తున్న నాయకుడే ఆనాడు మాచమ్మను పొగుడుతూ ఇలా అన్నాడు - "మాచమ్మ ధన్యజీవి. ఆనాడు దేశ స్వాతంత్ర్యం కోసం ఎందరో మహానుభావులు ప్రాణాలనర్పించారు. ఈనాడు మాచమ్మ కొడుకు మన ఉద్యమానికి అండగా నిలచి పి.ఆర్.పి. ఘాతుక చర్యలకు, తుపాకీ గుండులకూ ఎదురొడ్డి నిలిచి ప్రాణాలనర్పించాడు. నిండా ఇరవై సంవత్సరాలు నిండని ఆ బాలుడు ప్రభుత్వ దమననీతికి బలై పోయాడంటే నా ప్రాణం తల్లడిల్లిపోయింది. ఏది ఏమైనా మన లక్ష్యం మనం సాధించి తీరుతాం. అంతవరకూ విశ్రమించేదిలేదు. ఈనాడు మన సమాజానికి కావలసింది మాచమ్మలాంటి తల్లులే. కుమారుడు చనిపోయాడని పోకించక, మన ఉద్యమం సాధించబోయే విజయానికి తన కుమారుడు బలైపోయాడని తెలిసికూడా సంతోషించింది. దేశానికి ఇటువంటి వీరవనితలే కావాలి". ఆ ఉపన్యాసానికి ఆనాడు మాచమ్మ శరీరం గగుర్పాటు చెందింది. సంతోషంగా ఆనందభాష్టాలు రాల్చాయి. కొడుకు ప్రతిరోజూ రిక్షాలోకి తల్లిని పోషించేవాడు. ఒక చిన్న వూరిపాకలో అద్దికు వుండేవారు. రిక్షా లాగితే రోజుకు ఇరవై రూపాయలు గిట్టేది. ఆ దబ్బుతో బియ్యం, పప్పులు, ముసలి తల్లికి మందులు తీసుకొచ్చేవాడు. ఆ నయసులో మాచమ్మకు కొడుకు కొండంత అండగా వున్నాడు. తల్లికి ఏ మాత్రం సలతగా వున్నా, తల్లిదగ్గరే కూర్చుని సేవలు చేసేవాడు. చిలికి చిలికి గాలివానలా ఉద్యమం తీవ్రరూపం దాల్చింది. ప్రజా జీవితమే స్తంభించిపోయింది. బస్సులు, రైళ్ళు, విమానాలూ అగిపోయాయి.

నానాపాత్రకల నిండా ఉద్యమాన్ని గురించే.

నాయకులు సింహాల్లా గర్జించారు. శపథాలు చేశారు!

మాచమ్మ కొడుకు నాయకుల ఉపన్యాసాలకు లొంగిపోయాడు.

తనూ ఉద్యమంలోకి వురికి అహో రాత్రులు కృషిచేశాడు.

అందోళనలకూ, అలజడులకూ నగరంలో 144 సెక్షన్ నిధించారు.

వారం రోజులనుంచి కొడుకు రిక్షా తొక్కడం లేదు.

అన్నం లేదు!

ఒకనాటి సాయంత్రం కొడుకు ఇంటికి వస్తూ వుండగా బజారులో ఉద్యమ కారుల నినాదాలు ప్రారంభమైనాయి. ఎటుచూసినా జనసహాయం. సి.ఆర్.పి. బలగం వచ్చింది. విజిల్స్... లాటీలూ... తుపాకులూ..

జనం భయంతో పరుగెడుతున్నారు. కొంతమంది నినాదాలిస్తున్నారు. ఆ నినాదాలిస్తున్న వారిలో మాచమ్మ కొడుకు ఒకడు.

లాటీచ్చార్లు, బాష్టనాయువు... ధన ధన తుపాకీల మోత.

ఎంతోమంది నడిబజారులో ప్రాణాలు వదిలారు.

అందులో మాచమ్మ కొడుకు ఒకడు. మృతదేహాల సంస్కరణార్థం పెద్ద బహిరంగసభ ఏర్పాటుచేశారు. అనాటి సభలో మాచమ్మను వేదికనెక్కించి -

గతం కళ్ళనుండు కనుమరుగైపోగా మాచమ్మ కళ్ళు చెమ్మిగిల్లాయి.

మాచమ్మకున్న ఒక్క కొడుకు అందా పోయింది.

బ్రతుకు దుర్భరమయింది. గడవడం కష్టమైపోగా, తన ఒక్క పాట్ల కోసం అడుక్కోవడం మొదలు పెట్టింది.

ఉద్యమం అగిపోయింది!

గర్జించిన నాయకులూ, శపథాలు చేసిన నాయకులూ ఎంచక్కా పదవులను అలంకరించారు.

అదిగో, ఇన్నడు ఆ నాయకుని ఉపన్యాసం వింటోంది మాచమ్మ.

చలి ఊపి వూచి కొడుతోంది. వణకీపోతోంది. చినిగిన చీరను నిండా కప్పకుంది. అయినా, చలి శరీరాన్ని తాకకుండా వుండటం లేదు. కర్ర అనరాతో మరోచేత్తో ఖాళీ పళ్ళాన్ని పట్టుకుని నిలబడింది మాచమ్మ.

రోడ్డువీధి బహిరంగసభ అయిపోయింది.

జనం వెళ్ళిపోతున్నారు. నాయకుడు వేదిక దిగి కారు దగ్గరకు వచ్చాడు.

చుట్టూ చోటా నాయకులు. పోలీసులు అంగరక్షకులుగా వుండి 'అయ్య' వారికి వినయంగా దారి చూపిస్తున్నారు.

మాచమ్మ అటువేపు నడిచింది, అయ్యవారిని పలుకరించాలని. కానీ, దుమ్ము లేపుకుంటూ కారు వేగంగా ముందుకెళ్ళిపోయింది. ఆ వెనుక మరికొన్ని కారులు.

మాచమ్మ నిట్టూర్చింది. ఇక నడవలేక ఆయాసంతో ఒక అరుగుమీద కూర్చుంది.

కడుపులో ప్రేవులు మెలికలు తిరుగుతున్నాయి. ఆకలికి తాళలేకపోతోంది. సంపుదగ్గర కాసిని మంచినీళ్ళు తాగుదామనుకుంది. చలికి ప్రేళ్ళు బిగుసుకుపోతున్నాయి. అరికాళ్ళు మండుతున్నాయి.

ఇక లాభం లేదు. ఈ రాత్రికి ఎక్కడో ఒకచోట ఇంత అన్నం సంపాదించాల్సింది.

మాచమ్మ లేచింది. కర్రను టకటకా అడించుకుంటూ, మాపు అనని దృష్టితో తడుపుకుంటూ ఇంటింటికి తిరుగుతోంది. ఎక్కడా ఒక్క మెతుక్కుడా దొరకలేదు.

చివరి ప్రయత్నంగా - తూలుకుంటూ, వణకుతూ ఒక దాబాముందు అగింది. పళ్ళాన్ని ముందుకు చాపి -

“అమ్మా! అన్నపూర్ణమ్మ తల్లి! కాస్త అన్నం పెట్టు తల్లి” అంది. కంఠం వణకుతోంది. చేతిలో వున్న పళ్ళెం ఏ క్షణంలోనైనా క్రింద పడేట్టుగా వుంది.

ఆ దాబాలోంచి ఏ సమాధానం రాలేదు.

కొన్ని క్షణాలు. మళ్ళీ ఆ చలిని దూసుకుంటూ -

“అమ్మా! ఆకలికి, చలికి తట్టుకోలేకపోతున్నాను. కాస్త అన్నం పెట్టి పుణ్యం కట్టుకో తల్లి” మాచమ్మ దీనంగా అర్థించింది.

ఎవరూ పలకలేదు!

ఆ వీధి నిర్మానుష్యంగా వుంది. నందుచివర కరింటు స్తంభం గుడ్డిగా వుంది.

ఎక్కడా ఏ విధమైన సందడి లేదు. నిముషాలు గడుస్తున్నాయి.

“అమ్మా! కాస్త అన్నం పెట్టుతల్లి” భళ్ళన ఆ దాబా తలుపులు తెరచుకున్నాయి.

సింహాలా భయంకరంగా వున్న ఒక మనిషి బయటకొచ్చాడు.

హోదాగల ఆ అధికారి కళ్ళు కాగడాల్లా వున్నాయి.

మనిషి తూలిపోతున్నాడు.

“ఏమే ఎందుకా అరుపులు. వెళ్ళు... వెళ్ళు” విన్నీ వాసన.

“బాబూ! రెండురోజుల నుంచి అన్నం లేదు. కాస్త అన్నం పెట్టించండి.”

“నీక్కాదటి చెప్పింది. వెళ్ళు.”

“బాబూ! ఇవాళ ఇంత అన్నం తినకపోతే చచ్చిపోతాను. మీ కాళ్ళు పట్టుకుంటాను. అమ్మగారితో చెప్పి...”

“ఎన్నిసార్లే నీకు చెప్పింది. వెళ్ళు...”

“బాబూ! కాస్త దయతలచి ఈ ముసలిదానికీ...”

బండబూతులు కూస్తూ బలమైన బూటు కాలు మాచమ్మ ఎదురొమ్ములో తగిలింది.

భయంతోనూ, బాధతోనూ మాచమ్మ అర్రనాదం లాటిది చెస్తూ కిందపడిపోయింది. చేతిలోవున్న కర్ర దూరంగా పళ్ళెం మరో ప్రక్క పడిపోయాయి.

మట్టిలోంచి లేవాలని ప్రయత్నించింది. రొమ్ములో తగిలిన బలమైన దెబ్బ పోటుగా వుంది. చలిగాలి వూచి వూచి కొడుతోంది. ఆ చీకటిలో కర్ర ఎక్కడ పడిందో తెలియలేదు. ఆ ప్రాంతమంతా చేత్తో తడిసింది. ఆమె చేతికి కర్ర దొరకలేదు. కడుపులో

ప్రేవులు చుట్టుకుపోతున్నాయి. శరీరం మెలికలు తిరుగుతోంది. కళ్ళల్లోనుంచి నీళ్ళు అదే పనిగా ప్రవిస్తున్నాయి.

ఆ దాబా తలుపులు కొంచెంగా తెరచుకున్నాయి. లోపల నుంచి ఒక అందమైన యువతి అచ్చాదనం లేని శరీరంతో బయటకు తొంగిచూసింది. హోదాగల ఆ పెద్దమనిషి కోసం ఆత్రంగా ఎదురుచూస్తోంది.

ఈ రాత్రికి ఆ ఎలుగుబంటితో గడిపితేనే తెల్లారి అమెకు ఉద్యోగం వచ్చేది! లేకపోతే కథ మామూలే! తల్లిని, తమ్ముళ్ళనూ, చెల్లెళ్ళనూ పస్తులుంచాల్సిందే?

మాచమ్మ బాధగా మూలిగింది.

“ఇంకా ఇక్కడున్నావేమే. లే. లేచిపో...”

“బాబూ! నేను...”

మాచమ్మ మాట వూర్తి కాకుండానే మరోసారి బూటుకాలు కర్కశంగా తగిలింది.

అంతే - మాచమ్మ మరి లేవలేదు.

పెద్ద అర్రనాదం చేసి నేలకు అంటుకుపోయింది.

చలిగాలి ఏస్తూనే వుంది.

కొన్ని నిముషాల క్రితం చలికి, ఆకలికి అలమటించిపోయిన మాచమ్మను ఇన్నడు చలి, అకలి ఏమీ చెయ్యడం

లేదు. తెల్లవారింది. జనమంతా ఎవరి కనుల్లో వారు మునిగిపోయారు. మాచమ్మ శవం ఆ సందులో అలాగే పడివుంది. కుక్కలు ఆశగా పొంచిచూస్తున్నాయి.

*** ** *

రెండు రోజులు గడిచాక పేపర్లో ఒక మూలగా చిన్న వార్త - “మాచమ్మ అనే ముసలావిడ చలికి తట్టుకోలేక ఫలానా ప్రాంతంలో చనిపోయింది -” అని.

అంతరంగం

ఇదియేనా కాలమహిమ
అగునేమో విశేష గరిమ
ఎదలో చిక్కడ ఆశలు
చిక్కలుపడె ఆశాపాశము
ఊపాల ప్రభంజనలదేలా!
ఆశలలో ఆయువులేదని
ఊపాల ఊపిరిలేకనె
ఊరకె అబద్ధ మిథ్యాత్వమ్మా
భాషకు భేషముతోడు
వాడుకు వచ్చిన మేధతో
మిథ్యా ప్రతిభాషణేల
జ్ఞానమ్మనునది సత్యమ్ము
సాధన లేకది శుష్కము
తపస్సు చేతనే సాధ్యము
భక్తి గూడి అది సిద్ధము
జీగిషనది మనీష త్నానై
కాదని బదులాడిన వారల
దంభ దర్ప సర్వాబద్ధత
ప్రదర్శించి ప్రతిఘటంపదే
అభిరుచితోనే విలువలు మారిన
నియమాలవి నిమిషప్రాయమే
బాహ్యరూపమే ఆలంబనమే!
చేయకున్న నేత్రోన్మీలనము
పదిలపడుగాదె ధర్మమ్మిక
దేవుడై గర్భగుడుల జేరి!
సత్యభావ అవధారణలెలు
అవకర్ణణమగు అవగమమేగునో!
అభూతార్థముల అధిగమించునో
ప్రతివచించునో వ్యగ్రత నేర్చునో
ఇదియేనా కాలమహిత
ఇంత చిత్రమా 'ఇదంత'!

— శౌంతి శారదాప్రకాశ
Flossmoor, IL.